
Brahmana Kritam 4 Vishnu Stotram

ब्रह्मणा कृतं च विष्णुस्तोत्रम्

Document Information



Text title : Brahmana Kritam 4 Vishnu Stotram

File name : brahmaNAkRRitaM4viShNustotram.itx

Category : vishhnu, vishnu, viShNupurANa, stotra

Location : doc_vishhnu

Proofread by : PSA Easwaran

Description/comments : viShNupurANa | adhyAya 1/9/40-67||

Latest update : October 2, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 2, 2024

sanskritdocuments.org

Brahmana Kritam 4 Vishnu Stotram

બ્રહ્મણ કૃતં ૪ વિષ્ણુસ્તોત્રમ્



બ્રહ્મોવાચ ।

નમામિ સર્વ સર્વેશમનન્તમજમવ્યયમ્ ।

લોકધામધરાધારમપ્રકાશમભેદિનમ્ ॥ ૪૦ ॥

નારાયણમણીયાંસમશેષાણામણીયસામ્ ।

સમસ્તાનાં ગરિષ્ઠં ચ ભૂરાદીનાં ગરીયસામ્ ॥ ૪૧ ॥

યત્ર સર્વં યતઃ સર્વમુત્પન્નં સત્પુરઃસરમ્ ।

સર્વભૂતશ્ચ યો દેવઃ પરાણામપિ યઃ પરઃ ॥ ૪૨ ॥

પરઃ પરસ્માત્પુરુષાત્પરમાત્મસ્વરૂપધૃક્ ।

યોગિભિશ્ચિન્ત્યતે યોઽસૌ મુક્તિહેતોર્મુમુક્ષુભિઃ ॥ ૪૩ ॥

સત્વાદ્યો ન સન્તીશે યત્ર ચ પ્રાકૃતા ગુણાઃ ।

સ શુદ્ધઃ સર્વશુદ્ધેભ્યઃ પુમાનાઘઃ પ્રસીદતુ ॥ ૪૪ ॥

કલાકાષ્ઠામુહૂર્ત્તાદિકાલાસૂત્રસ્ય ગોચરે ।

યસ્ય શક્તિર્ન શુદ્ધસ્ય સ નો વિષ્ણુઃ પ્રસીદતુ ॥ ૪૫ ॥

પ્રોચ્યતે પરમેશો હિ યઃ શુદ્ધોઽપ્યુપચારતઃ ।

પ્રસીદતુ સ નો વિષ્ણુરાત્મા યઃ સર્વદેહિનામ્ ॥ ૪૬ ॥

યઃ કારણં ચ કાર્યં ચ કારણસ્યાપિ કારણમ્ ।

કાર્યસ્યાપિ ચ યઃ કાર્યં પ્રસીદતુ સ નો હરિઃ ॥ ૪૭ ॥

કાર્યકાર્યસ્ય ચત્કાર્યં તત્કાર્યસ્યાપિ યઃ સ્વયમ્ ।

તત્કાર્યકાર્યભૂતો યસ્તતશ્ચ પ્રણતાઃ સ્મ તમ્ ॥ ૪૮ ॥

કારણં કારણસ્યાપિ તસ્ય કારણકારણમ્ ।

તત્કારણાનાં હેતું તં પ્રણતાઃ સ્મ પરેશ્વરમ્ ॥ ૪૯ ॥

ભોક્તારં ભોગ્યભૂતં ચ સ્રષ્ટારં સૃજ્યમેવ ચ ।

કાર્યકર્તૃસ્વરૂપં તં પ્રણાતાઃ સ્મ પરં પદમ્ ॥ ૫૦ ॥

વિશુદ્ધબોધવન્નિત્યમજમક્ષયમવ્યયમ્ ।

અવ્યક્તમવિકારં યત્તદ્વિષ્ણોઃ પરમં પદમ્ ॥ ૫૧ ॥

ન સ્થૂલં ન ચ સૂક્ષ્મં યન્ન વિશ્વષણગોચરમ્ ।

તત્પદં પરમં વિષ્ણોઃ પ્રણામામઃ સદાઽમલમ્ ॥ ૫૨ ॥

યસ્યાયુતાયુતાંશાંશો! વિશ્વશક્તિરિયં સ્થિતા ।

પરબ્રહ્મસ્વરૂપં યત્પ્રણામામસ્તમવ્યયમ્ ॥ ૫૩ ॥

યદ્યોગિનઃ સદોદ્યુક્તાઃ પુણ્યપાપક્ષયેઽક્ષયમ્ ।

પશ્યન્તિ પ્રણવે ચિન્ત્યં તદ્વિષ્ણોઃ પરમં પદમ્ ॥ ૫૪ ॥

યન્ન દેવા ન મુનયો ન ચાહં ન ચ શકુરઃ ।

જનન્તિ પરમેશસ્ય તદ્વિષ્ણોઃ પરમં પદમ્ ॥ ૫૫ ॥

શક્તયો યસ્ય દેવસ્ય બ્રહ્મવિષ્ણુશિવાત્મિકાઃ ।

ભવન્ત્યભૂતપૂર્વસ્ય તદ્વિષ્ણોઃ પરમં પદમ્ ॥ ૫૬ ॥

સર્વેશ સર્વભૂતાત્મ-સર્વ સર્વાશ્રયાચ્યુત ।

પ્રસીદ વિષ્ણો ભક્તાનાં વ્રજ નો દૃષ્ટિગોચરમ્ ॥ ૫૭ ॥

ઇતિ વિષ્ણુપુરાણે પ્રથમભાગે નવમાધ્યાયાન્તર્ગતં

બ્રહ્મણ કૃતં વિષ્ણુસ્તોત્રં સમાપ્તમ્ ।

વિષ્ણુપુરાણ । અધ્યાય ૧/૯/૪૦-૬૭ ॥

viShNupurANa . adhyAya 1/9/40-67..

Proofread by PSA Easwaran

Brahmana Kritam 4 Vishnu Stotram

pdf was typeset on October 2, 2024

Please send corrections to sanskrit@cheerful.com

